

अकोला जिल्हा कारागृह येथे सिध्ददोष महिला बंधांसाठी नवीन कारागृह स्थापित करणे या कामाचे येणाऱ्या खर्चाच्या अंदाजपत्रकास प्रशासकीय मान्यता देणेबाबत.

**महाराष्ट्र शासन
गृह विभाग**

शासन निर्णय क्रमांक: जेएलएम-१३१५/प्र.क्र.२/तुरुंग-२

मंत्रालय, दुसरा मजला, मुख्य इमारत,

मादाम कामा रोड, मुंबई-४०० ०३२.

दिनांक: १८ जून, २०१५

वाचा

१) अपर पोलीस महासंचालक व कारागृह महानिरीक्षक, महाराष्ट्र राज्य, पुणे यांचे पत्र क्र.बीएलडी/अजिका/महिला खु.का./१३११९/कक्ष-६(३), दि.२६.१२.२०१४.

प्रस्तावना

अकोला जिल्हा कारागृह येथे ५० सिध्ददोष महिला बंधांसाठी नवीन खुले कारागृह स्थापित करणे आवश्यक आहे. सदर नवीन महिला खुले कारागृहात महिला बंधांकरिता बॅरेकचे बांधकाम करणे या कामाचे कार्यकारी अभियंता, सार्वजनिक बांधकाम विभाग, अकोला यांनी रुपये २१,२०,४३०/- इतक्या खर्चाचे तपासून व साक्षांकीत केलेले अंदाजपत्रके अपर पोलीस महासंचालक व कारागृह महानिरीक्षक, महाराष्ट्र राज्य, पुणे यांनी शासनाच्या प्रशासकीय मान्यतेसाठी सादर केली आहेत. त्यास अनुसरून याद्वारे शासन खालीलप्रमाणे निर्णय घेत आहे:-

शासन निर्णय

अकोला जिल्हा कारागृह येथे ५० सिध्ददोष महिला बंधांसाठी नवीन महिला खुले कारागृहात महिला बंधांकरिता बॅरेकचे बांधकाम करणे या कामाचे छाननीअंती एकूण रुपये २३,७४,२००/- (रुपये तेविस लक्ष चौऱ्याहत्तर हजार दोनशे फक्त) इतक्या अंदाजपत्रकास खालील अटींच्या अधीन राहून शासन प्रशासकीय मान्यता देत आहे.

- १) अंदाजपत्रक क्षेत्रिय अधिकार्यांनी तयार केलेल्या नकाशावर आधारित आहे. सदर काम सुरु करण्यापूर्वी सादर केलेल्या नकाशास सक्षम अधिकारी व वास्तुशास्त्रज्ञाची मान्यता प्राप्त करून घेण्यात यावी.
- २) काम सुरु करण्यापूर्वी नमुना नकाशा, मांडणी नकाशा तसेच विस्तृत नकाशास वास्तुविशारदांकडून मंजूरी घेऊनच सुरु करावे.
- ३) काम सुरु करण्यापूर्वी जागेच्या मालकी हक्काबाबतची पूर्तता करून घ्यावी.
- ४) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक करूनच काम सुरु करावे.

- ५) प्रत्यक्ष काम करतेवेळी पर्यावरण विभाग, शासन निर्णय, क्र.इएनव्ही २०१३/प्र.क्र.१७७/तां.क.१, दि.१०.०१.२०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
- ६) सदर कामाचा खर्च कारागृह विभागाच्या उपलब्ध असलेल्या नियतव्ययामध्ये समाविष्ट करता येणे शक्य आहे याची खातरजमा करण्यात यावी.
२. सदरचे अंदाजपत्रक सन २०१४-१५ च्या दरसूचीवर आधारित असून, सन २०१४-१५ ते २०१५-१६ या कालावधीत होणाऱ्या जिल्हा दरसूचीतील वाढीसाठी १० टक्के रकमेची तरतूद करण्यात आली आहे. सदर अंदाजपत्रकात अंतर्गत विद्युतिकरणासाठी १० टक्के, सेंटेंज चार्जेससाठी ५ टक्के, आकस्मिक खर्चासाठी ४ टक्के रकमेची, कामाच्या विम्यासाठी ०.५० टक्के, साहित्याच्या गुणवत्ता तपासणीसाठी १.५० टक्केच्या ठोक तरतूदी समाविष्ट करण्यात आल्या आहेत.
३. यासाठी होणारा खर्च मागणी क्र.एच-८, ४०५९-सार्वजनिक बांधकामावरील भांडवली खर्च, १०१ बांधकाम (००) (०) तुरुंग, पंचवार्षिक योजनांतर्गत योजना या लेखाशीर्षाखाली उपलब्ध होणाऱ्या मंजूर तरतूदीतून भागविण्यात यावा.
४. हा शासन निर्णय सार्वजनिक बांधकाम विभागाच्या सहमतीने व वित्त विभाग शासन निर्णय क्र. विअप्र-२०१३/प्र.क्र.३०/२०१३/विनियम, भाग-२, दि.१७.०४.२०१५ अन्वये वित्तीय अधिकार नियम पुस्तिका १९७८, भाग-पहिला, उप विभाग-पाच, अनुक्रमांक-३, नियम १३४ अन्वये प्रशासनिक विभागांना प्रदान करण्यात आलेल्या अधिकारास अनुसरून निर्गमित करण्यात येत आहे.
५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०६१८११२६२५३२२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(र. ई. गिरी)

कार्यासन अधिकारी, गृह विभाग

प्रत,

१. अपर पोलीस महासंचालक व कारागृह महानिरीक्षक, महाराष्ट्र राज्य, पुणे,
२. कारागृह उपमहानिरीक्षक (मुख्यालय), महाराष्ट्र राज्य, पुणे,
३. कारागृह उपमहानिरीक्षक (पूर्व विभाग), नागपूर,
४. अधीक्षक, अकोला जिल्हा कारागृह, अकोला,
५. महालेखापाल, महाराष्ट्र-२ (लेखा व अनुज्ञेयता), महाराष्ट्र राज्य, नागपूर,

६. महालेखापाल, महाराष्ट्र-२ (लेखा परिक्षा), महाराष्ट्र राज्य, नागपूर,
७. कोषागार अधिकारी, अकोला,
८. कार्यकारी अभियंता, सार्वजनिक बांधकाम विभाग, अकोला,
९. सार्वजनिक बांधकाम विभाग, (इमारती-२) मंत्रालय, मुंबई-३२,
१०. अवर सचिव (बीयुडी-१), गृह विभाग, मंत्रालय, मुंबई-३२,
११. निवडनस्ती, (तुरंग-२)